


[1 આરાધના ભટ્ટ 


કેટલાક શિક્ષકો થાટે શિક્રણ એ વ્યવસાય છે, તો કેટલાક શિક્રકો મટે શિહ્રણ એ 
આજીવન કર્તવ્ય છે. ૭૬ વર્ષીવે ડૉ. રહ્ષબહેન દવે, આવાં આજીવન શિશ્રક છે એટલું 
જ નહીં એમનું લહ્ય ભાષ/શિક્રણ અને એન દ્વરા મૂલ્યશિક્ષણનું રહું છે ની પેદીન/ 
ભ૫ મૃત્યેન દુર્વક વેશે વયસહજ% તેર કે કડવ#શ ધરણ કરવાને બદલે તેઓ 
ભાષાશુદ્ધિ ટે ઊલટભેર કાર્યરત છે. એ અર્થે એમણે ટેડકનલૉજીને અપનાવી 5 
છે અને યુટ્યૂબ ઉપર અસંખ્ય વિડિયો મવચનો દરા અબાલવૃદ્ને ભાષાશુદિ *ટે 
શિહ્રણ અપે છે ગાળ/વિચાર સાથે ઉછરેલા રહ્ષબહેન ભાવનગરની મહિલ કૉલેજમ# 
ગુજરાતી ભાષાન અધ્યાપક અને વિભાગીક ૬૭ તરીકે કાર્યરત રહા એ ઉપરંત 
શિહ્રણની એમની કારકેઈ દરમ્યાન તેમણે વણું પરેભ્રથણ કર્યું અને વણા સંઘર્ષનો 
સાથનો કર્યા. તેઓ બાળરહિત્યક/ સર્જનશીલ છે, હસ્તકળ/ અને ભારતીય સંસ્કૃતિના 
અનેક આવા વિશે એમન પુસ્તકો અને પ્રવચનો ઉપલબ્ધ છે અ વાતાલાપ એમન 
ઊર્જામય અને કેવશ/લ વ્યક્તિત્વનો પરેચય કરાવશે. 

કશન : ર? ફેબ્રઅરીએ એક સરસ 
અવસર છે. એ ઠેવસને વિશ્વ થ/તૃભષ# 
ઠેવસ તરીકે મન#વ/૧ છે અને એ % 
ઠિવસે તમારો ?નન્‍મ૫ઠિવસ પછ છે. 
માતૃભાષા મટે જેને અપાર ડેથ છે અને 
એન %તન અને સંવર્ધન "ટે જે અટલ 
સકેય છે તેનો જન્મદિવસ અ! રીતે અખ 
દુનિયા ઊ%વ૧ે એ કેટલો સરસ સુવ્ોગ 
છો. ભષકેમ તમને ગળથૂથીથથી મળ્યો? 
ત*ર જન%-ઉછેરની વત અમને કરશે? 

મારા પ્રપિતામહ કવિ હતા અને 
તેમને બધા કંવિજી કહેતા. ભાવનગરના 
મહારાજા તખ્તસિંહજી ખૂબ ગુણગ્રાહી 
હતા અને તે તેમના પાવિત્્ય ઉપર અને 
તેમના કવિત્વ ઉપર એટલા બધા ખુશ 
હતા કે તેમને ભાવનગરમાં એક મકાન 
આપેલું. એટલે મારી પાસે આ ભાષાપ્રેમ, 
કવિતા એ બધું જે છે એ બધાની ગંગોત્રી 
એ. છે, તેમનું નામ ભવાનીશંકર ઠ્િવેદી. 
અમે લોકો દ્વિવેદી છીએ. પછી મારા 
દાદા જયકૃષ્ણ ભવાનીશંકર દવે, એ 
ગુજરાતીમાં, હિન્દીમાં, સંસ્કૃતમાં સરસ 
પ્રવચન કરતા અને તે પણ કવિ હતા. 
મારા બાપુજી પણ થોડુંઘણું જાણતા. એટલે 
મને બધું ઘરના વાતાવરણમાંથી મળ્યું 
છે. મારી બા, તેનું નામ શારદાબહેન 
દવે, તે પણ શાળામાં શિક્ષક હતાં. મારા 
બાપુજી પ્રહલાદભાઈ દવે, તે પણ શિક્ષક 
હતા. તે બંને ભાષાનાં શિક્ષક હતાં. એટલે 
અમારે ત્યાં હંમેશાં ભાષાની વાત જ થતી 
હોય. અમે કોઈ દિવસ કોઈની ચોવટ કરી 

હોય એવું તો યાદ જ નથી. છંદની વાત 
થતી હોય, સમાસની, વાત થતી હોય કે 
પછી હસ્વ-દીર્ઘની વાત થતી હોય. આવા 
વાતાવરણમાં હું ઊછરી એટલે તમે મને 
ચોટિયો ભરોને તો. એમાંથી પણ વ્યાકરણ 
જ નીકળે એવું છે. 

કશન : પછી વ્યવસાયે તકે કૉકેજમ/ 
અધ્યપન કર્યું અને હવે તકે પ્રવચનદ 
કર છો, લખો છો અને હસ્તકળ, પછ 
કર) છો. તમે ભ#ષ મટે જે ડ% કરે 
ર&/ છો એનાથી અવત યેઢીનું સસ્કાર- 
ઇડતર પછ થાય છે. અધ્યાપનકળન 
ત%ર# અનુભવો જાણવાની ઇચ્છ/ છે. 

અત્યારે જે હું કરું છું, પ્રવચનો, 
બાળવાર્તાઓ, બાળકવિતા, ધાર્મિક 
પ્રવચનો - એ બધું જ હું અધ્યાપક 
હતી ત્યારે પણ કરતી હતી. હું લગભગ 
આઠ-નવ વર્ષની હતી ત્યારથી પ્રવચન 
કરતી હતી. અધ્યાપનમાં મારે સંઘર્ષ 
બહુ વેઠવો પડ્યો છે, જે જુનિયર હોય 
તેને સર્પલ્સ થવું પડે અને હું જ્યાં જાઉં 
ત્યાં સર્પલ્સ થતી ગઈ અને બીજી જગ્યા 
જ્યાં મળે ત્યાં ગોઠવાતી ગઈ, પણ 
જ્યાં જાઉં ત્યાં હું વિદ્યાર્થીઓની પ્રિય 
અધ્યાપક થઈ જાઉં એટલે મને બીજી 
કોઈ તકલીફ નથી પડી. નવા ગામમાં 
જઈને મકાન શોધવાનું એ બધી તકલીફ 
સિવાય કોઈ તકલીફ નથી પડી. બાકી 
તો હું શું કહું તમને? હું બેલ પડે કે 
તરત ભણાવવા ક્લાસમાં જાઉં, કોઈ 
દિવસ મોડી ન જાઉં. મારા ક્લાસમાં 


વિદ્યાર્થીઓને મૂલ્યશિક્ષણ મળે એની 
કાળજી લેતી. એક વખત એક છોકરો 
મારી પાસે આવ્યો અને મને કહે કે 
બહેન આગળથી નોટબુક ખોલો તો તમે 
જે ભણાવતાં હો એની રનિંગ નોટ લખી 
છે અને પાછળથી નોટબુક ખોલો તો એ 
વાત છે જે તમે અમને મૂલ્યશિક્ષણ રૂપે 
ભણાવતાં હતાં. અધ્યાપક થઈ એ પહેલાં 
હું હાઈસ્કૂલમાં શિક્ષક હતી, ત્યાં પણ 
આવી. જ રીતે ભણાવતી અને હજુ પણ 
ભણાવવાનું ચાલુ જ છે. ભણાવવામાં 
મને બહુ જ આનંદ આવે છે. 

*શ્ન : તમે હવે જે શિક્ષણનું ક% 
કરો છો એ વછુંજછું યુટ્યૂબ દરદ થ/જ 
છે. એ તરફ કયાથ વળ્યા? 

હું ઘણીબધી બાળવાર્તાઓ કહું છું 
અને મને થયું કે આને યુટ્યૂબ પર 
મૂકવી. જોઈએ. અમારા એક પ્રિન્સિપાલ 
ધીરુભાઈ હતા, તે મને જ્યારે મળે 
ત્યારે કહેતા કે તમે મરી જશો. ને 
ત્યારે બધું તમારા ભેગું જતું રહેશે. હું 
મજાક કરતી. કે “એવું કેમ કહો છો? 
તમે મારું મોત જોઈ ગયા છો?' તો 
તે કહેતા કે “તમારી પાસે જે બધું છે 
એને યુટ્યૂબ પર મૂકો. તમારી પાસે 
એટલું બધું છે કે સેંકડો અપલોડ થશે 
તમારા.' એટલે મેં મારા ભત્રીજાને કહ્યું 
કે મારી ૩૬ લાઇવ બાળવાર્તાઓ છે, 
એ. મને યુટ્યૂબ પર મૂકી આપ. એટલે 
તેણે મારી યુટ્યૂબ ચૅનલનું એ. રીતે 
ઉદ્ઘાટન કર્યું અને પછી લોકો તો એની 


પાછળ ગાંડા થઈ ગયા. એટલે પછી 
હવે હું બધું મૂક્યા જ કરું છું. હું માત્ર 
બાળવાર્તાઓ નથી મૂકતી, બાળગીતો 
પણ મૂકું છું. તાલીમાર્થી શિક્ષકોને હું 
અભિનય શીખવું છું, એ પણ મૂકું છું. 
બાળકો આગળ કેવી રીતે પ્રસ્તુતિ કરાય 
એ હું તે લોકોને બતાવું છું. હું ધાર્મિક 
વાતો પણ યુટ્યૂબ પર મૂકું છું, ભાગવત 
ઉપર પણ બોલું છું. એટલું જ નહીં, 
હું નકામી વસ્તુઓમાંથી કળા-કારીગીરી 
કરીને સર્જન કરું છું, એ કોલાજ અને 
ચિત્રો બનાવવાનું પણ હું ત્યાં મૂકું 
છું, પણ હું જે જે કામ કરું છું એમાં 
મૂલ્યશિક્ષણનો ખ્યાલ રાખીને જ કરું 
છું. એટલે મારી યુટ્યૂબ ચૅનલ પર તો 
પાર વિનાની વિવિધતા છે. 

પ*ન : અજે [૬ ગુજરતઓન# 
% નહી; પણ ગુ%ર/તથ વસત 
અને ભારતથ વસત ગુજરાતીઓન# 
ભાષજશુ/દે ટેની ચીવટ ૧ટત# જાય છે. 
તળે ભષાશુદિન્ટ અગ્હી છો, સાચી 
જોડના અગ્રહી છો. તકે કહો છો 
કે ભન કેટલાક સદ 'ેવગો વદ 
રખવાથી ભાષ#શુદે જજ શકય 
છે. અથને અ/૧# એક-જે 7ેવથોન/ 
ઉદાહરણ સાથે અ વત સમજાવશો? 

હવે ભાષા એ જાણે જાહેર કૂવો અથવા 
જાહેર નદી છે. ગાંધીજી કહેતા કે જાહેર 
કૂવામાં કોઈ દિવસ થૂંકાય નહીં, એનું 
પાવિત્્ય જાળવવું જોઈએ, એમ ભાષાને 
પણ આપણે બરાબર જાળવવી જ જોઈએ. 

એને માટે હું એવાં પ્રવચનો કરું છું કે 
માણસોને જરાય કંટાળો ન આવે. પહેલા 
તો હું તેમની સાથે શરત કરું કે બે કલાક 
હું હું એકધારું ભણાવીશ, કારણ કે એમાં 
શિક્ષકો અને એવા લોકો આવતા હોય છે. 
જો શિક્ષકોની જોડણી સાચી હશે તો જ 
બાળકોની જોડણી સાચી હોવાની. એટલે 
બાળકોને ભણાવતાં પહેલાં શિક્ષકોને 
ભણાવવાની જરૂર છે, કારણ કે બાળકો 
અનુકરણશીલ છે અને જાણે કે શિક્ષકોને 
આ વાતની ખબર મ નથી. હું એ રીતે 
આ શિક્ષણ આપું છું કે કે તેમને ગળે વાત 
તરત ઊતરી જાય, એ જરાય અઘરું નથી. 
અંગ્રેજી અઘરું છે. એમાં લખાય “વુલ્ડ' 
અને બોલાય “વુડ', લખાય 'શુલ્ડ' અને 
બોલાય 'શુડ', લખાય '“ફાટીગ્યુ' અને 
બોલાય “ફટીગ'. આવું તો કેટલું બધું છે. 
કેટલાક અક્ષરો એવા હોય જેના ઉચ્ચાર 
કરવાના જ ન હોય. આવું ગુજરાતી 
કે હિન્દી કે સંસ્કૃતમાં નથી, એમાં જે 
બોલીએ એ. જ પ્રમાણે લખાય છે, તો 
હું શિક્ષકોને કહું કે આપણે સૌથી વધારે 
ભૂલો કરીએ છીએ. અનુસ્વારમાં, બીજી 
આપણે ભૂલો કરીએ છીએ હડ્રસ્વ-દીર્ઘમાં, 
એ ભૂલો ન થાય એ માટે આપણે જાગ્રત 
રહેવું જોઈએ. તો હું તમને બે-ત્રણ નિયમ 
આપું અને એ નિયમો યાદ રાખવાની 
ચાવી પણ તમને આપું. એક નિયમ એવો 
છે કે પુંલ્લિંગમાં અનુસ્વાર ન કરાય, જેમ 
કે “રામ વનમાં ગયા. “ગયા'માં યા ઉપર 
અનુસ્વાર ન કરાય, પણ “સીતા પણ 

વનમાં ગયાં'. એમાં “યાં' અનુસ્વારવાળો 
છે. હવે આ અનુસ્વાર માત્ર ક્રિયાપદમાં 
જ આવે-ન આવે એની વાત નથી, જેમ કે 
ટમેટું. ટમેટું એ નપુંસક છે, તો નપુંસકમાં 
અનુસ્વાર આવે. જેમ કે “ટમેટાં બગડી 
ગયાં'. “કબાટ તૂટી ગયો', “કબાટ તૂટી 
ગયા', કારણકે “કબાટ' પુંલ્લિંગ છે. તો 
હવે પ્રશ્ન એ થાય કે ખબર કેવી રીતે 

ડે કે કયો શબ્દ સ્રીલિંગ, કયો પુંલ્લિંગ 
અને કયો શબ્દ નપુંસક છે? તો એનો 
પણ નિયમ છે. કોઈ પણ શબ્દ હોય એને 
આપણે 'કેવો', “કેવી', “કેવું' એમ પૂછી 
જોવું, “ખુરશી કેવો? એવું ન બોલાય. 
“ખુરશી કેવી?' એમ બોલવું પડે. એટલે 
એનો અર્થ એ કે “ખુરશી” સ્્રીલિંગ છે. 
તો આમ લિંગ શોધ્યા પછી અનુસ્વારનો 
નિયમ લાગુ કરાય. આવું ભણાવીએ, 
પણ બહાર નીકળ્યા પછી માણસોને 
ઊંધું યાદ રહી ગયું તો? એટલે હું તે 
લોકોને સમજાવું કે અમે લોકો - સ્રીઓ 
બારેમાસ પાણી ભરીએ છીએ. અમે માથે 
બેડું ચડાવીને પાણી ભરીએ, અમને માથે 
બેડું ચડાવતાં શરમ ન લાગે, પણ એક 
દિવસ પાણી ભરવાનું પુરૂષોને કહીએ તો 
એ બેડું માથે નહીં લે. એ ડોલ મગાવશે 
અને ડોલથી પાણી ભરશે. આનો. અર્થ 
એ કે પુરુષો માથે બેડું લેતા નથી. બસ, 
થઈ ગયું - જે માથે બેડું ન લે એને 
અનુસ્વાર ન હોય. અનુસ્વાર એટલે માથે 
બેડું. એટલે તેમને સરસ યાદ રહી જાય 
અને બધું જ હું આવી રીતે ભણાવું 


છું. પછી હું તેમને કહું કે પુંલ્લિંગમાં 
અનુસ્વાર ન 1 હોય, સીથિગમાં અનુસ્વાર 
હોય અને નપુંસકમાં અનુસ્વાર હોય, પણ 
પુંલ્લિંગ અને સ્ત્રીલિંગ બે ભેગાં થાય 
તો? તો હું તેમને કહું કે પુંલ્લિંગ અને 
સ્્રીલિંગ બે ભેગાં થાય તો સ્ત્રીલિંગનો 
ચેપ પુંલ્લિંગને લાગે એટલે અનુસ્વાર 
આવે. જ્યાં નપુંસક અને પુલ્લિંગ સાથે 
હોય ત્યાં નપુંસકલિંગનો ચેપ પુલ્લિંગને 
લાગે એટલે અનુસ્વાર આવે. સ્ત્રીલિંગ 
અને નપુંસક હોય ત્યાં અનુસ્વાર આવે. 
એકલો પુંલ્લિંગ હોય ત્યારે અનુસ્વાર ન 
આવે, પણ હજુ એક નિયમ છે. રામ 
અને સીતા વનમાં ગયાં, પણ એને બદલે 
“યાઃ, “અથવા”, “કે' જેવા વિકલ્પવાચક 
સંયોજક વાપરીએ એનો પણ એક નિયમ 
છે. જેમ કે “ખેડૂતે વાડી, ખેતર વેચ્યાં'. 
અહીં “વાડી' સ્્રીલિંગ છે અને “ખેતર' 
નપુંસક છે, એ બે ભેગાં થયાં એટલે 
અનુસ્વાર આવે. “ખેડૂતે પોતાનો કૂવો 
પણ વેચ્યો', તો “ખેડતે કૂવો, ખેતર, વાડી 
વેચ્યાં' અહીં પુંલ્લિંગ “ક્વો', સ્રીલિંગ 
“તાડી' અને નપુંસક “ખેતર' ભેગાં થાય 
છે એટલે આપણે અનુસ્વાર મૂકીએ. જો 
આપણે એવું કહીએ કે “ખેડૂતે ફૂવો અથવા 
વાડી અથવા ખેતર...' તો એ. વાક્યમાં 
ક્રિયાપદની પડખે. જે નામ હોય એ પ્રમાણે 
ક્રિયાપદ એકવચન આવે અને એ નામના 
લિંગ પ્રમાણે અનુસ્વાર આવે અથવા ન 
આવે. તમને એક મજાની વાત કહું. મારો 
એક વિદ્યાર્થી પરણતો હતો, મને કહે 


કે બહેન લગ્નમાં આવશો? મેં કહ્યુ હું 
કોઈ લગ્નમાં જતી નથી. કારણ કે મેં 
લગ્ન કર્યાં નથી એટલે હું સમજું કે એ 
ઇલાકામાં આપણાથી ન જવાય, પણ તેણે 
બહુ આગ્રહ કર્યો એટલે હું તૈયાર થઈ. હું 
ગઈ તો મેં જોયું કે જ્યાં વર અને કન્યા 
બેઠાં હતાં ત્યાં ઉપર લાઇટનો શણગાર 
કર્યો હતો અને એક બોર્ડ પર લખ્યું હતું 
“ભલે પધાર્યાં. એ જોઈને હું પાછી પડી 
અને મેં કહ્યું કે આમાં તો કદાચ પુરુષોથી 
જ જવાય, એટલે હું પાછી જાઉં છું. પછી 
મેં તેમને કહ્યું કે સ્રીલિંગ, પુંલ્લિંગ, બધાંએ 
આવવાનું છે એટલે “ભલે પધાર્યાં' જોઈએ. 
ને? અને મેં તેની પાસે ત્યાં ને ત્યાં એ 
સુધરાવ્યું. તે છોકરાએ ઊભા થઈને કોઈ 
પાસે ચાંદલો માગ્યો અને એનાથી તેણે 
જાતે ત્યાં અનુસ્વાર કર્યું, બોલો! ત્યાં 
આ જોઈ રહેલા અડધા માણસોએ મારાં 
વખાણ કર્યા કે વાહ, આવાં પ્રાધ્યાપક 
હોવાં જોઈએ અને બીજા અડધાએ. કહ્યું 
હશે કે સારું છે આ બહેન પરણ્યાં નથી. 
એ પરણ્યાં હોત તો વરની ભૂલો જ કાઢત. 
જોડણી બાબતે હું એટલી બધી ચીકણી 
છું કે કોઈએ મને ચિઠ્ઠી લખી હોય અને 
એ ચિક્ઠી વાંચીને હું કચરાટોપલીમાં નાખું 
ત્યાં મારી નજર એમાં જોડણીની ભૂલ 
પર પડે તો હું ઊભી, થઈને એ ફાટેલી 
ચિઠ્ઠી કચરાટોપલીમાંથી ઉપાડું, એ ભૂલ 
સુધારીને પછી એ ચિઠ્ઠી પાછી નાખી દઉં. 
જે વસ્તુ ગોટો વાળીને ફેંકી દેવાની હોય 
એમાં પણ જોડણીની ભૂલ ન હોવી જોઈએ. 

આવી ચીકાશ મને જોડણી માટે છે. એક 
બીજો દાખલો આપું. એને જોડણી સાથે 
નહીં, પણ ભાષા સાથે નિસ્બત છે. એક 
વખત એક બહેને મને મેસેજમાં લખ્યું 
“જયશ્રી કૃષ્ણ'. તો મેં તેમને પૂછ્યું કે આ 
જયશ્રી કોણ છે? એટલે તે બહેન જરાં 
મૂંઝાયાં. એટલે તેમણે ફરી લખ્યું “જય 
શ્રી કૃષ્ણ'. એટલે પછી મેં તેમને સમજાવ્યું 
કે ભગવાન વિશે કે ભગવાનના અવતાર 
વિશે લખવું હોય ત્યારે શ્રી તેમના નામની 
પડખે લખાય અને મેં તેમને સાચું કેવી 
રીતે લખવાનું એ કહ્યું - “જય શ્રીકૃષ્ણ'. 

પન : તકાર અ વત સ/ભજને 
લાગે છે કે તમને થસે કરતી વખતે 
જોડ9 વેશે સાવચેતી રાખવી પડશે? 
અપણે હવે વત કરીએ તથાર પ્રથક 
કવ્યસંગ્રહની. એનું અજુખ કહિ 
સુન્દરકે ખેલું અને એય તેમણે તથને 
“આધુનિક જર” કહ છે. એમ તેમને 
જું ભાવાર્થ હશે? 

એ સંગ્રહમાં છે ને ઘણાં ભક્તિ-કાવ્યો 
છે, બીજા નંબરે પ્રકૃતિ-કાવ્યો છે અને પછી 
કેટલાંક કુટુંબ-કાવ્યો છે. પ્રણય-કાવ્યો તો 
એક-બે જ છે. પછી તો મેં પ્રણય-કાવ્યો 
લખવાનું પણ બંધ કર્યું. મને થયું કે આપણે 
કોઈને પ્રણય કર્યો નથી તો ખોટેખોટું એવું 
નાટક શું કામ કરવું? એ ભક્તિ-કાવ્યો 
વાંચીને સુંદરમૂને એવું લાગેલું, પછી તો. 
ઉશનસૂને પણ એવું લાગેલું કે મારાં 
કાવ્યોમાં નરસિંહ કે મીરાંની છાયા નથી, 
કોઈ આધુનિક ભક્તકવિની પણ છાયા 

નથી. એટલે એ કાવ્યો બિલકુલ મારી 
વ્યક્તિતાવાળાં જ છે અને તેમને લાગ્યું કે 
આનો આત્મા તો નક્કી મીરાંનો જ હોવો 
જોઈએ. તમે જુઓને હું સાવ સાદી છું, 
ખાદીનો ધોળો સાડલો જ પહેરું છું, હું 
ગુજરાતી છું એટલે ગુજરાતી ઢબે જ 
પહેરું છું, ઊંધો છેડો, નાખીને પહેરવાનું 
મને કોઈ દિવસ મન થયું નથી. હમણાં 
મેં મારો એક ગ્રંથ કર્યો. એનું નામ છે 
“મીરાંમય ભાગવત', એમાં મેં અનેક 
જગ્યાએ ભાગવતની ટીકા કરી છે અને 
એ. બહુ મોટું સાહસ છે. એ વાંચીને 
મને રાધેશ્યામ શર્માએ. પત્ર લખેલો કે 
અત્યારે જો સુન્દરમ્‌ જીવિત હોત તો 
આ વાંચીને એ. તમને. ત્રિશૂલધારિણી 
દુર્ગા કહેત. 

પશ*ન : ૭૬ વર્ષ” વવે તળે યુવ,નને 
શરમ અવે એજી ઊર્જાથી કાક કર 
રહ છો. અ! જોય, અ ઉત્સાહનું રહસ્ય 
શું છે? 

એનું રહસ્ય એ. છે કે હું પહેલેથી 
પ્રગતિવાદી, છું. પહેલેથી હું મારો જે 
મત હોય એ દર્શાવું, કોઈથી ડરું નહીં. 
મારી મા, હું ઉંમરમાં આવી એટલે મારે 
માટે સંબંધો શોધતી, પણ મેં કહેલું કે 
હું પરણીશ નહીં. મેં તેને કહી દીધેલું 
કે એ ફૂંડાળામાં મારે પગ નથી મૂકવો. 
મારે અપરિણીત રહેવા માટે પણ બહુ 
સંઘર્ષ કરવો પડ્યો છે. હું સાવ સાદી રહું 
છું, કોઈ દિવસ મેં રંગીન લૂગડું પહેર્યું 
નથી, સેંથો પાડવા સિવાય હું આયનામાં 


પણ જોતી નથી. ચાંદલો કરવો હોય તો 
નાકની ધારે-ધારે જાઉં અને ત્યાં ચાંદલો 
કરી દઉં. મને ખબર છે કે જે રીત 
મારે જીવવું છે એમાં મારી રહેણીકરણી 
આવી હોવી જોઈએ. 

કશન : અ વતલપન સમાપનથ 
તે યુવ/ન મિત્રોને રું સંદેશો અ/પશ? 
સ્વસ્થ સમન ઘડતરમ શતૃભ ન? 
ભૂમિક તકર દષ્ટિએ શું છે? 

આપણી માતા આપણને ધવડાવતી 
હોય એવી આપણી માતૃભાષા છે. સપનું 
પણ આપણને માતૃભાષામાં જ આવે છે. 
ભલેને તમે અંગ્રેજી માધ્યમમાં ભણતાં 
હો, પણ તમને સપનું તો ગુજરાતીમાં 
જ આવવાનું છે. આપણને કંઈક વાગે તો 
આપણે “ઓ મા' એમ જ બોલવાનાં છીએ, 
“ઓ. મધર' નથી બોલવાનાં. માતૃભાષા 
આપણામાં માના દૂધની જેમ સિંચાવેલી 
છે, એને શું કામ આપણે છોડીએ છીએ. 
એ ખબર નથી પડતી. મને અંગ્રેજી 
ભણાવતા શિક્ષકોએ પણ કહ્યું છે કે આ 
પાઠયપુસ્તકમાંના પાઠ ભણાવવા સિવાય 
અમને કંઈ અંગ્રેજી આવડતું નથી. એટલે 
આ છોકરાંઓ “ઓપન ધ ડૉર' અને “શટ 
ધ ડૉર'થી આગળ કશું શીખતાં હોય એવું 
લાગતું નથી. તે લોકોને અંગ્રેજીમાં કોઈ 
સુંદર મજાનો નિબંધ લખવાનું કહીએ કે 
કોઈ કવિતા લખવાનું કહીએ તો તે ન 
લખી શકે. મને એમ થાય કે આપણી 
ગુજરાતી ભાષાનું, આપણે જો અંગ્રેજી 
ભાષી હોઈએ તો અંગ્રેજી ભાષાનું, આપણે 


જો હિંદી ભાષી હોઈએ તો હિંદી ભાષાનું 
એટલે કે આપણી માતૃભાષાનું ગૌરવ 
કરશું નહીં તો આપણામાંથી કોઈ કવિ 
કે લેખક જન્મશે નહીં. કારણ કે કલ્પના 
તો હંમેશાં માતૃભાષા દ્વારા જ થઈ શકે. 
હું તમને શું કહું? પ્રાથમિક શાળાના કે 
માધ્યમિક શાળાના કે કૉલેજના શિક્ષકો 
ગમે એટલું સારું ભણાવતા હોય પણ 
જો ચોક લઈને પાટિયા પર લખે તો 
માથામાં જૂ ખદબદતી હોય એમ વાક્યે- 
વાક્યે જોડણીની ભૂલો ખદબદતી હોય. 
એક વાક્યમાં એક ભૂલ તો હોય જ. 
હવે આવું તો કેમ ચાલે? એ સુધારવું 
જ જોઈએ અને એ જરાય અઘરું નથી. 
પ્રત્યેક શબ્દકોશના શરૂઆતનાં પાનાંઓ 
પર આ નિયમો છે અને એ નિયમો જાણતાં 
હોઈએ તો ભૂલ ન થાય. નિયમો જાણતાં 
હોઈએ તો. અકસ્માત ન થાય. ડાબે જ 
વાહન ચલાવવું જોઈએ, એમ ખબર હોય 
તો કોઈ દિવસ અકસ્માત થાય? જેમ 
આપણા જીવનમાં કોઈ ખરાબ કામ કરવું 
ન જોઈએ એમ જ આપણે લખીએ એમાં 
પણ ખોટી જોડણી ન હોવી જોઈએ. હું 
તો ત્યાં સુધી કહીશ જે લોકો જોડણીમાં 
આવા પાકા છે અને ચીકણા છે તે લોકો 
કોઈ દિવસ ખોટું કામ નહીં કરે. જોડણીની 
શુદ્ધિ એ આપણા જીવનના શુદ્ધીકરણમાં 
પણ સંક્રમિત થાય છે. જો જોડણીમાં અને 
ભાષામાં શુદ્ધિનો આગ્રહ રાખીશું તો એ 
જ આગ્રહ આપણા જીવનમાં પણ સંક્રમિત 
થશે. (1૫101 

